

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

08 अगस्त 2019

**6 हज़ार से ज्यादा परीक्षार्थियों ने जामिया में प्राइवेट मोड से दी ग्रेजुएशन की परीक्षा, रिकॉर्ड
समय में आये नतीजे**

जामिया मिल्लिया इस्लामिया में 'रेगुलर' और 'डिस्टेंस एंड ओपन लर्निंग' के अलावा 'प्राइवेट' मोड से भी बड़ी संख्या में छात्र एवं छात्राएं 10वीं, 12वीं, ग्रेजुएशन और पोस्ट-ग्रेजुएशन की परीक्षा देते हैं। यह सुविधा मुख्य रूप से उन महिलाओं के लिए बहुत लाभकारी है जो किसी कारणवश रेगुलर मोड से उच्च शिक्षा हासिल नहीं कर पातीं।

वर्ष 2019 में 6 हज़ार से ज्यादा परीक्षार्थियों ने मानविकी एवं भाषा और सामाजिक विज्ञान के विषयों से ग्रेजुएशन-(प्राइवेट) की परीक्षा दी थी जिनमें 70 फीसदी से ज्यादा छात्राएं शामिल थीं। पिछले वर्ष के मुकाबले इस बार लगभग 20 फीसदी ज्यादा परीक्षार्थी इन परीक्षाओं में शामिल हुए।

जामिया की कुलपति, प्रोफेसर नजमा अख्तर के तत्वाधान में, पहली बार विश्वविद्यालय के ऑफिस ऑफ़ द कंट्रोलर ऑफ़ एग्जामिनेशन ने ग्रेजुएशन-(प्राइवेट) के नतीजों का ऐलान 28 जुलाई तक कर दिया जो पहले आम-तौर पर दिसम्बर माह तक आ पाता था।

यह भी पहली बार हुआ है कि विश्वविद्यालय ने प्राइवेट मोड के नतीजों को विश्वविद्यालय की वेबसाइट पर अपलोड किया है। फर्स्ट और सेकंड इयर के छात्र अपने यूजर आईडी और पासवर्ड का उपयोग करके उपरोक्त साइट से अपनी मार्कशीट की प्रति हासिल कर सकते हैं। परिणामों को पहली बार छात्र की आईडी से जोड़ा गया है ताकि दूरस्थ और विशेष रूप से ग्रामीण क्षेत्रों के छात्र आसानी से अपने परिणाम और मार्क शीट प्राप्त कर सकें। थर्ड इयर के छात्र-छात्राएं मार्कशीट की हार्ड कॉपी ऑफिस ऑफ़ द कंट्रोलर ऑफ़ एग्जामिनेशन से प्राप्त कर सकते हैं।

इस उपलब्धि में डॉ ए.ए.ए.फैजी (कंट्रोलर ऑफ एग्जामिनेशन) और प्रोफेसर अहमद महफूज़, उर्दू विभाग (समन्वयक), प्रोफेसर मेहताब मंज़र , राजनीति विज्ञान विभाग (समन्वयक) की भूमिका अहम रही ।

अहमद अज़ीम

जनसंपर्क अधिकारी एवं मीडिया संयोजक

جامعہ ملیہ اسلامیہ
جامیہا میلیہا اسلامیہ



परीक्षा नियंत्रक
विभाग

OFFICE OF THE
CONTROLLER OF EXAMINATIONS

